

පළමුවැනි පරීක්ෂණය

- (අ) ලංකා පාර්ලිමේන්තුව විසින් 1969 දී පනවන ලද, ප්‍රධාන නීති වලින් උපුටා ගත් මහ බැංකුවේ සහ බැංකු ආයතන කටයුතු හා ගනුදෙනු වලට අදාළ කොටස.
- (ආ) 1969 දී මුදල් මණ්ඩලය විසින් සකස් කර ගන්නා ලද ප්‍රධාන පාලන විධිවිධාන.

1969 අංක 2 දරණ

බ්‍රෙටන් වුඩ්ස් ගිවිසුම් (විශේෂ විධිවිධාන) පනත

ලංකාව සාමාජිකයෙකු ව සිටින ජාත්‍යන්තර මූල්‍ය අරමුදලේ මුල් ගිවිසුම් කොන්දේසි සම්බන්ධයෙන් යෝජනා කර ඇති සංශෝධනය පිළිගැනීමට ලංකා රජය කර ඇති තීරණය සම්පූර්ණ බලයෙන් හා බලපෑමෙන් යුක්ත කිරීම සඳහා අවශ්‍ය විය හැකි සියලු නීතිමය විධිවිධාන, ඇතැම් ලිඛිත නීති සංශෝධනය කිරීමෙන් හෝ අන් අයුතුකරයකින් පැනවීම පිණිස වූ පනතකි.

(අනුමත කළ දිනය: 1969 ජනවාරි 16 වැනි දින)

ලංකාව ජාත්‍යන්තර මූල්‍ය අරමුදලේ සාමාජිකයකු හෙයින් හා එවැනි සාමාජිකයෙකු වීමට ලංකාවට හැකිකම ලබා දුන් බ්‍රෙටන් වුඩ්ස් ගිවිසුම් පනත අනුමත කිරීමට ප්‍රථම එකී අරමුදලෙහි මුල් ගිවිසුම් කොන්දේසිවල පාදය පාර්ලිමේන්තුවට ඉදිරිපත් කරන ලද හෙයින් ද;

එකී අරමුදලේ විශේෂ ගැනිලි ගිණුමෙහි ලා වූ විශේෂ ගැනිලි අයිතිවාසිකම් පදනම් කොටගත් අලුත් පහසුකමක් ඇති කිරීම පිණිස හා වෙනත් ඇතැම් වෙනස් කම් ඇති කිරීම පිණිස ඒ මුල් කොන්දේසි සම්බන්ධයෙන් යෝජනා කර ඇති (මේ ප්‍රස්ථාවනාවෙහි මින් මතු “යෝජිත සංශෝධනය” යනුවෙන් සඳහන් කරනු ලබන) සංශෝධනයක් යෝජනා සම්මතයෙන් එම අරමුදලෙහි පාලක මණ්ඩලය විසින් අනුමත කර ඇති හෙයින් ද;

යෝජිත එම සංශෝධනයෙහි පාදය 1968 නොවැම්බර් 23 වන දින නියෝජිත මන්ත්‍රී මණ්ඩලය වෙත ඉදිරිපත් කරන ලද හෙයින් ද;

එම අරමුදලෙහි ඇති කිරීමට යෝජනා කරන ලද විශේෂ ගැනිලි ගිණුමෙහි ලා සහභාගි වීමට ලංකාවට හැකිවනු පිණිස එම යෝජිත සංශෝධනය පිළිගැනීමට ලංකා රජය තීරණය කර ඇති හෙයින් ද;

ඒ තීරණය සම්පූර්ණ බලයෙන් හා බලපෑමෙන් යුක්ත කිරීම පිණිස මෙහි මින් මතු දක්වෙන නීතිමය විධිවිධාන පැනවීම අවශ්‍ය හෙයින් ද;

වර්තමාන පාර්ලිමේන්තුවට රැස්වූ ලංකාවේ උත්තර මන්ත්‍රී මණ්ඩලයේ සහ නියෝජිත මන්ත්‍රී මණ්ඩලයේ අනුශාසනය හා අනුමතිය අනුව හා ඇතිව, එහිම බලය ප්‍රකාර අත්‍යන්තම ප්‍රනාපවත් මහා රාජ්‍යීය විසින් මෙසේ පනවනු ලැබේ:—

1. මේ පනත 1969 අංක 2 දරන බ්‍රෙටන් වුඩ්ස් ගිවිසුම් (විශේෂ විධිවිධාන) පනත යනුවෙන් හඳුන්වනු ලැබිය හැකි අතර ගැසට් පත්‍රයෙහි ප්‍රසිද්ධ කරනු ලබන ආඥාවක් මගින් ඇමතිවරයා විසින් නියම කරනු ලැබිය හැකි දිනයක එය ක්‍රියාත්මක විය යුතු ය.

2. ලංකා රජය වෙනුවෙන්—

(අ) ජාත්‍යන්තර මූල්‍ය අරමුදලෙහි විශේෂ ගැනිලි ගිණුමෙහි ලා වූ විශේෂ ගැනිලි අයිතිවාසිකම් පදනම් කොටගත් පහසු කමක් ඇති කිරීම පිණිස හා වෙනත් ඇතැම් වෙනස්කම් ඇති කිරීම පිණිස එම අරමුදලෙහි ගිවිසුම් පිළිබඳ කොන්දේසි සම්බන්ධයෙන් යෝජිත සංශෝධනය ලංකා රජය පිළිගත් බව ප්‍රකාශ කරන පිළිගැනීමේ නිත්‍යානුකූල ලේඛනයක්; සහ

(ආ) ලංකා රජය එම අරමුදලෙහි නීතියට අනුකූල ව එහි විශේෂ ගැනිලි ගිණුමේ සහභාගිකයකුගේ සියලු ම බැඳීම් ඉටු කිරීමට භාර ගන්නා බව හා ඒ සියලු බැඳීම් ඉටු කිරීමට හැකිවනු පිණිස අවශ්‍ය සියලු පියවරවල් ලංකා රජය විසින් ගෙන තිබෙන බව දක්වන නීත්‍යානුකූල ලේඛනයක්

ජාත්‍යන්තර මූල්‍ය අරමුදල වෙත නැන්පත් කිරීමට තමාගේ අත්සන යටතේ වූ නීත්‍යානුකූල ලේඛන මගින්, ඒ නීත්‍යානුකූල ලේඛනවල නම් කරනු ලැබිය හැකි නැතැත්තාට බලය පැවරීමට; අග්‍රාණ්ඩුකාර වරයාට මෙයින් බලය දෙනු ලැබේ.

3. මෙහි මින් මතු “ප්‍රධාන පනත” යනුවෙන් සඳහන් කරනු ලබන (පසු ව සංශෝධනය කරන ලද) බ්‍රෙටන් වුබ්ස් ගිවිසුම් පනතෙහි 2 වන වගන්තිය, එහි (ආ) ඡේදයෙහි, ‘(මෙහි මින් මතු “අරමුදල් ගිවිසුම” යනුවෙන් සඳහන් කරනු ලබන)’ යන යෙදුම අත්හැරීමෙන් මෙයින් සංශෝධනය කරනු ලැබේ.

4. ප්‍රධාන පනතෙහි 4 වන වගන්තිය, එහි (1) වන උපවගන්තියෙහි, පහත දැක්වෙන පරිදි මෙයින් සංශෝධනය කරනු ලැබේ:—

- (අ) එම උපවගන්තියේ (ඇ) ඡේදයෙහි “ගෙවිය යුතු ය; සහ” යන යෙදුම වෙනුවට “ගෙවිය යුතු ය;” යන යෙදුම ආදේශ කිරීමෙන්;
- (ආ) එම උපවගන්තියේ (ඈ) ඡේදයෙහි “ගෙවිය යුතු ය.” යන යෙදුම වෙනුවට “ගෙවිය යුතුය;” යන යෙදුම ආදේශ කිරීමෙන්; සහ
- (ඇ) එම උපවගන්තියෙහි (ඈ) ඡේදයට ඉක්බිතිව ම, පහත සඳහන් අළුත් ඡේද ඇතුළත් කිරීමෙන් ද වේ:—
- (ඉ) අරමුදල් ගිවිසුමේ XXII වන කොන්දේසියේ 2 වන වගන්තිය යටතේ ශ්‍රී ලංකා මහ බැංකුව විසින් ගෙවන ලද, හා එසේ ගෙවිය යුතු යයි අරමුදල් ගිවිසුමේ XXVI වන කොන්දේසියේ 4 වන වගන්තිය යටතේ තක්සේරු කරන ලද, සියලු මුදල් ගණන් ශ්‍රී ලංකා මහ බැංකුවට ගෙවිය යුතු ය;
- (ඊ) එම අරමුදලේ විශේෂ ගැනිලි ගිණුමෙහි යම් සහභාගිකයකුට අරමුදල් ගිවිසුමේ (එම ගිණුම ගණන් බේරා ව්‍යා දූෂිත පිලිබද පරිපාලනයට අදාළ) “එ” උපලේඛනයෙහි 8 වන වගන්තිය යටතේ ලංකාව විසින් ගෙවිය යුතු යයි නියමිත හෝ ගෙවීමට ලංකාව බැඳී සිටින යම් වන්දියක් ගෙවිය යුතු ය; තවද
- (උ) එම අරමුදලේ විශේෂ ගැනිලි ගිණුමෙහි සහභාගිකයකු වශයෙන් එම අරමුදලට හෝ එහි යම් සාමාජිකයකුට ස්වකීය බැඳීම් ඉටු කිරීම පිණිස ලංකාව විසින් ගෙවිය යුතු යයි නියමිත හෝ ගෙවීමට ලංකාව බැඳී සිටින, (ඊ) ඡේදයෙහි සඳහන් වන්දි වශයෙන් වූ මුදල් ගණන් නො වන, සියලු මුදල් ගණන් ගෙවිය යුතු ය.”

5. ප්‍රධාන පනතෙහි 8 වන වගන්තියට ඉක්බිතිව ම, පහත සඳහන් අළුත් වගන්තිය මෙයින් ඇතුළත් කරනු ලබන අතර එය ඒ පනතෙහි 8අ වන වගන්තිය වශයෙන් බලපැවැත්විය යුතු ය:—

8අ. (1) ජාත්‍යන්තර මූල්‍ය අරමුදලේ විශේෂ ගැනිලි ගිණුමෙහි විශේෂ ගැනිලි අයිතිවාසිකම් අත් කර ගැනීමට, හිමි ව සිටීමට හා ඒ අයිතිවාසිකම්වල ගනුදෙනු ක්‍රියාත්මක කිරීමට හෝ ඒ අයිතිවාසිකම් පිලිබදව සුදුස්සන් කිරීමට ශ්‍රී ලංකා මහ බැංකුවට මෙයින් බලය පවරනු ලැබේ.

(2) (අ) ජාත්‍යන්තර මූල්‍ය අරමුදලේ විශේෂ ගැනිලි ගිණුමෙහි විශේෂ ගැනිලි අයිතිවාසිකම් සම්බන්ධයෙන් අරමුදල් ගිවිසුමෙහි XXVI වන කොන්දේසියේ 2 වන වගන්තිය යටතේ එම අරමුදලට ගෙවිය යුතු වන අය කිරීම් කිසිවක් ගෙවීමේ කාර්යය සඳහා අවශ්‍ය සියලු මුදල් ගණන් ගෙවීමට; හා

(ආ) එකී XXVI වන කොන්දේසියේ 1 වන වගන්තිය යටතේ ඒ විශේෂ ගැනිලි අයිතිවාසිකම් සම්බන්ධයෙන් එම අරමුදල විසින් ගෙවිය යුතු වන පොලීය භාර ගැනීමට හා බැංකුවේ මුදල් වලට බැරකර ගැනීමට

ශ්‍රී ලංකා මහ බැංකුවට මෙයින් බලය පවරනු ලැබේ.”

6. ප්‍රධාන පනතෙහි 9 වන වගන්තියට ඉක්බිතිව ම, පහත සඳහන් අලුත් වගන්තිය මෙයින් ඇතුළත් කරනු ලබන අතර එය එම පනතෙහි 10 වන වගන්තිය වශයෙන් බල පැවැත්විය යුතු ය:—

10. මේ පනතෙහි—

“අරමුදල් ගිවිසුම” යන්නෙන්, මූලින් පිළිගනු ලැබූ හා විශේෂ ගැනිලි අයිතිවාසිකම් පද නම් කොට ගත් පහසුකමක් ඇති කිරීම පිණිස හා වෙනත් ඇතැම් වෙනස්කම් ඇති කිරීම පිණිස පසු ව සංශෝධනය කරන ලද, ජාත්‍යන්තර මූල්‍ය අරමුදලෙහි ගිවිසුම් කොන්දේසි අදහස් වේ;

“ජාත්‍යන්තර මූල්‍ය අරමුදල” යන්නෙන් අර මුදල් ගිවිසුමෙහි විධිවිධාන අනුව පිහිටුවන ලද හා ක්‍රියාත්මක ව පවතින ජාත්‍යන්තර මූල්‍ය අරමුදල අදහස් වේ.

7. මුදල් නීති පනතෙහි 67 වන වගන්තිය, එහි (1) වන උප වගන්තියෙහි, පහත දැක්වෙන පරිදි මෙයින් සංශෝධනය කරනු ලැබේ:—

(1) එම උපවගන්තියේ (I) ඡේදයෙහි “සහ” යන වචනය අත්හැරීමෙන්;

(2) එම උපවගන්තියේ (II) ඡේදයෙහි (ඇ) වන අනුවඡේදයෙහි “හා කාසි” යන යෙදුම වෙනුවට “හා කාසි; සහ” යන යෙදුම් ආදේශ කිරීමෙන්; සහ

(3) එම උප වගන්තියෙහි (II) අනුවඡේදයට ඉක්බිති ව ම, පහත සඳහන් අලුත් අනුවඡේදය ඇතුළත් කිරීමෙන් ද වේ:—

(III) මණ්ඩලය විසින් කලින් කල නිශ්චය කරනු ලැබිය හැකි අන්දම අනුව, ජාත්‍යන්තර මූල්‍ය අර මුදලේ විශේෂ ගැනිලි ගිණුමෙහි විශේෂ ගැනිලි අයිතිවාසිකම්වලට අයත් මුදල්වල සම්පූර්ණ ප්‍රමාණය ම හෝ සම්පූර්ණ ප්‍රමාණයේ උපරිම ප්‍රතියතකයක්.”

1969 අංක 35 දරණ මුදල් (සංශෝධන) පනත

1963 අංක 11 දරන මුදල් පනත සංශෝධනය කිරීම සඳහා වූ පනතකි.
(අනුමත කල දිනය: 1969 දෙසැම්බර් 28 වැනි ද)

1. මෙම පනත 1969 අංක 35 දරන මුදල් (සංශෝධන) පනත යනුවෙන් හැඳින්විය හැකි ය.

2. 1968 අංක 50 දරන පනතින් සංශෝධිත, 1963 අංක 11 දරන මුදල් පනතේ 120 වන වගන්තිය මෙසින් කවදුරටත් සංශෝධනය කරනු ලැබේ:—

(1) ඒ වගන්තියේ (1) වන උපවගන්තියෙහි, “යම් ව්‍යාපාරයක් සම්බන්ධයෙන්” යන උපවගන්තිය සිට ඒ වගන්තියේ අග දක්වා වූ සියලුම වචන වෙනුවට, පහත සඳහන් වචන ආදේශ කිරීමෙන්:—

“යම් ව්‍යාපාරයක් සම්බන්ධයෙන්—

(අ) 1969 ඔක්තෝබර් 30 වන දින හෝ ඊට පෙර අවසාන වන යම් තක්සේරු වර්ෂයක් සඳහා—

(i) ඒ තක්සේරු වර්ෂය ආරම්භ වීමේ දිනයට පෙර අවුරුද්දකට නො අඩු කාලයක් තුළ ඔහු විසින් පවත්වාගෙන යනු ලැබූ ව්‍යාපාරයක් සම්බන්ධයෙන්, ඒ තක්සේරු වර්ෂයට පෙරාතුව ම වූ ගණන් ගන්නා කාල පරිච්ඡේදය තුළ ඔහු විසින් ඒ ව්‍යාපාරයෙන් ලබා ගත් පිරිවැටුම් රුපියල් එක් ලක්ෂයකට නො අඩු වන්නේ නම් පමණක්, හෝ

(ii) ඒ තක්සේරු වර්ෂය ආරම්භ වීමේ දිනයට පෙර අවුරුද්දකට වඩා අඩු කාලයක් තුළ ඔහු විසින් කර ගෙන යනු ලැබූ ව්‍යාපාරයක් සම්බන්ධයෙන් ඒ කාලය තුළ ඒ ව්‍යාපාරයෙන් ඔහු විසින් ලබා ගත් පිරිවැටුම්, ඒ කාලපරිච්ඡේදයේ දවස් ගණන හා දවස් තුන්සිය හැටපහ අතර ඇති අනුපාතයට සමානම අනුපාතයක් යම් මුදලක් හා රුපියල් එක් ලක්ෂය අතර ඇති වන්නේ ද ඒ මුදලට නො අඩු වන්නේ නම් පමණක්, සහ

(ආ) 1969 ඔක්තෝබර් 1 වන දින හෝ ඊට පසු ආරම්භ වන යම් තක්සේරු වර්ෂයක් සඳහා—

(i) ඒ තක්සේරු වර්ෂය ආරම්භ වීමේ දිනයට පෙර අවුරුද්දකට නො අඩු කාල පරිච්ඡේදයක් තුළ ඔහු විසින් කර ගෙන යනු ලැබූ ව්‍යාපාරයක් සම්බන්ධයෙන්, ඒ තක්සේරු වර්ෂයට පෙරාතුව ම වූ ගණන් ගැනීමේ කාලය තුළ ඒ ව්‍යාපාරයෙන් ඔහු ලබා ගත් පිරි වැටුම් රුපියල් හැත්තෑ පන්දහසකට නො අඩු වන්නේ නම් පමණක්, හෝ

(ii) ඒ තක්සේරු වර්ෂය ආරම්භ වීමේ දිනයට පෙර අවුරුද්දකට අඩු කාලයක් තුළ ඔහු විසින් කරගෙන යනු ලබන ව්‍යාපාරයක් සම්බන්ධයෙන්, ඒ කාලපරිච්ඡේදය තුළ ඒ ව්‍යාපාරයෙන් ඔහු විසින් ලබා ගත් පිරිවැටුම් ඒ කාල පරිච්ඡේදයේ දවස් ගණන හා දවස් තුන්සිය හැටපහ අතර ඇති අනුපාතයට සමානම අනුපාතයක් ඇති වන්නේ යම් මුදලක් හා රුපියල් හැත්තෑපන් දහස අතරද ඒ මුදලට වඩා නො අඩු වන්නේ නම් පමණක්

යම් තක්සේරු වර්ෂයක් සඳහා ඔහුගෙන් ව්‍යාපාර පිරිවැටුම් බදු අය කළ යුතු ය.

(2) ඒ වගන්තියේ (1අ) වන උපවගන්තියට ඉක්බිති වම පහත සඳහන් උපවගන්තිය ඇතුළත් කිරීමෙන්:—

“(1ආ) (අ) 1969 ඔක්තෝබර් 1 වන දින හෝ ඊට පසු ආරම්භ වන යම් තක්සේරු වර්ෂයක් ඇතුළත හෝ 1969 ඔක්තෝබර් 1 වන දින ආරම්භ වන තක්සේරු වර්ෂය තුළ යම් දිනක යම් ව්‍යාපාරයක් කර

ගෙන යාමට ආරම්භ කරන යම් නැනැත්තකු විසින් එදිනට පෙර ඔහු විසින් ආරම්භ කරන ලද යම් ව්‍යාපාරයක් කර ගෙන යාමෙහි ලා භාණ්ඩ හෝ වෙළඳ ද්‍රව්‍ය විධිමත් ලෙස විකිණීම කිරීමට ආරම්භ කරන අවස්ථාවක, (1) වන උපවගන්තියේ පටහැනි ව කුමක් සඳහන් වුව ද එය නොනසා, ඔහු විසින් ආරම්භ කරන ලද ව්‍යාපාරයෙන් හෝ ඒ භාණ්ඩ හෝ වෙළඳ ද්‍රව්‍ය විකිණීම කරන ලද්දේ යම් ව්‍යාපාරයක් කර ගෙන යද්දී ද ඒ ව්‍යාපාරයෙන්, හෝ ඔහු විසින් අරඹන ලද ව්‍යාපාරය හෝ ඒ භාණ්ඩ හෝ වෙළඳ ද්‍රව්‍ය විකුණන ලද්දේ යම් ව්‍යාපාරයක් කර ගෙන යද්දී ද ඒ ව්‍යාපාරය ඔහු විසින් කර ගෙන යනු ලබන වෙන යම් ව්‍යාපාරයක් සමඟ මේ පනතේ මේ කොටසේ කාර්යයන් සඳහා එක් ව්‍යාපාරයක් ලෙස සලකනු ලබන අවස්ථාවක එසේ එක් ව්‍යාපාරයක් ලෙස සලකනු ලැබූ ව්‍යාපාරයෙන් ඔහු විසින් ඒ තක්සේරු වර්ෂය තුළ ලබා ගත් පිරිවැටුම වෙනුවෙන් ඔහුගෙන් පිරිවැටුම් බද්දක් අය කර ගත යුතු ය:

එසේ වුව ද

(1) ඔහු විසින් ඒ ව්‍යාපාරය ආරම්භ කරනු ලැබූ හෝ ඒ භාණ්ඩ හෝ වෙළඳ ද්‍රව්‍ය විකිණීම පටන් ගත් කාර්තුව තුළ ඔහු විසින් අරඹන ලද ව්‍යාපාරයෙන් හෝ ඒ භාණ්ඩ හෝ වෙළඳ ද්‍රව්‍ය විකිණීම කරන ලද්දේ යම් ව්‍යාපාරයක් කර ගෙන යද්දී ද ඒ ව්‍යාපාරයෙන් හෝ ඒ ව්‍යාපාරය වෙන යම් ව්‍යාපාරයක් සමඟ එක් ව්‍යාපාරයක් ලෙස සලකනු ලැබූ අවස්ථාවක ඒ එක් ව්‍යාපාරයක් ලෙස සලකනු ලැබූ ව්‍යාපාරවලින් ඔහු විසින් ලබා ගත් පිරිවැටුම ඔහු විසින් අවස්ථා වෝචිත පරිදි, ඒ ව්‍යාපාරය හෝ ඒ භාණ්ඩ හෝ වෙළඳ ද්‍රව්‍ය විකිණීම ආරම්භ කරන ලද දිනයෙන් පටන් ගෙන ඒ කාර්තුවේ අන්තිම දිනයෙන් අවසන් වන දින අතර වූ කාලපරිච්ඡේදයේ දවස් ගණන හා දවස් අනූ එක අතර ඇති අනුපාතයට සමාන ම අනුපාතයක් යම් මුදලක් හා රුපියල් දහඅට දහස් හත්සිය පනහ අතර ඇති වන්නේ ද ඒ මුදලට නො අඩු වන්නේ නම් ඒ කාර්තුව සඳහා හෝ

(ii) ඒ තක්සේරු වර්ෂයේ යම් තදන්තර කාර්තුවක් තුළ වූ පිරිවැටුම රුපියල් දහඅටදහස් හත්සිය පනහට අඩු නම් ඒ කාර්තුව සඳහා

පිරිවැටුම් බද්ද ගෙවීමට ඒ නැනැත්තා යටත් නොවිය යුතු ය.

(ආ) යම් නැනැත්තකු විසින් ආරම්භ කරන ලද යම් ව්‍යාපාරයකින්, හෝ යම් ව්‍යාපාරයක් කර ගෙන යාමෙහි ලා 1969 ඔක්තෝබර් 1 වන දින සිට ආරම්භ වන තක්සේරු වර්ෂය තුළ භාණ්ඩ හෝ වෙළඳ ද්‍රව්‍ය විකිණීමෙන් යම් නැනැත්තකු විසින් යම් තක්සේරු වර්ෂයක් තුළ ලබා ගන්නා පිරිවැටුම, ඒ ව්‍යාපාරය, හෝ භාණ්ඩ හෝ වෙළඳ ද්‍රව්‍ය විකිණීම ආරම්භ කරන දිනයෙන් පටන් ගෙන ඒ තක්සේරු වර්ෂයේ අන්තිම දිනයෙන් අවසන් වන කාලපරිච්ඡේදයේ දවස් ගණන හා දවස් තුන්සිය හැටපහ අතර ඇති අනුපාතයට සමාන ම අනුපාතයක් යම් මුදලක් හා රුපියල් හැත්තෑපන් දහස අතර ඇති වන්නේ ද ඒ මුදලට වඩා අඩු වන අවස්ථාවක, ඒ නැනැත්තා විසින් ඒ තක්සේරු වර්ෂය අවසාන විමෙන් පසු අවුරුදු තුනක් ඇතුළත

ඉල්ලුම් පත්‍රයක් ඉදිරිපත් කිරීමෙන් පසු මේ උපවගන්තියේ පෙරාතුව වූ විධිවිධාන යටතේ ඔහු විසින් ගෙවන ලද බද්ද ආපසු ගෙවනු ලැබීමට ඔහුට හිමිකම් තිබිය යුතු ය.”.

3. ප්‍රධාන පනතේ 122 වන වගන්තියෙහි (1) වන උප වගන්තියේ “ඒ තක්සේරු වර්ෂයේ” යන වචනවල සිට “තුන්මස් කාලසීමාව” යන වචන දක්වා වූ වචන වෙනුවට “ඒ තක්සේරු වර්ෂයේ එක් එක් කාර්තුව තුළ” යන වචන ආදේශ කිරීමෙන් ඒ වගන්තිය මෙයින් සංශෝධනය කරනු ලැබේ.
4. ප්‍රධාන පනතේ 159 වන වගන්තියේ (1) වන උපවගන්තියෙහි “ප්‍රමුඛ හවුල්කරු” යන්නේ අර්ථකථනයට ඉක්බිති ව ම පහත සඳහන් අර්ථකථනය ආතුලත් කිරීමෙන් ඒ වගන්තිය මෙයින් සංශෝධනය කරනු ලැබේ:—

“කාර්තුව යන්නෙන් යම් තක්සේරු වර්ෂයක් සම්බන්ධයෙන් යෙදුන විට, ඔක්තෝබර් 1 වන දින, ජනවාරි 1 වන දින, අප්‍රියෙල් 1 වන දින සහ ජූලි 1 වන දින සිට ආරම්භ වන තුන්මසක කාලපරිච්ඡේදය අදහස් වේ;”.

වක්‍රලේඛ අංක: 30

ශ්‍රී ලංකා මහ බැංකුව,
කොළඹ-1.
1969 ජනවාරි 30 වැනි දින.

**වෙළෙඳ බැංකු ණය - ආනයන ණයවර ලිපි
වෙනුවෙන් වූ ආන්තික අවශ්‍යතාවන්**

ණය අරඹන අවස්ථාවේදී ණයවර ලිපි අරඹන බැංකු වෙත මුදලින් තැන්පත් කර ඇති ප්‍රමාණයෙන් ආන්තිකයන් ආවරණය වන්නේ නම් විනා, මුළු බර රු 13,000 කට අඩු නොවන, ඇන්ජන් සවි කළ ලොරි වැසි ආනයනය සඳහා 1969 ජනවාරි 30 වැනි දින සිට වෙළෙඳ බැංකු විසින් ණයවර ලිපි ඇරඹිය යුතු නොවේ. මෙකී ආන්තිකයන්, ණයවර ලිපි වල වටිනාකම් වලින් සියයට 50 කට වඩා අඩු නොවිය යුතුය.

ඉහත සඳහන් නියමයන් ප්‍රකාර තැන්පත් කළයුතු වන අවම ආන්තික සඳහා අන්තිකාරමක් හෝ අන්තිකාරම් හෝ නොදෙන ලෙස මහ බැංකුව වෙළෙඳ බැංකු වලින් ඉල්ලා සිටී.

භාණ්ඩ ලබා ගැනීම සඳහා ඇප කුච්ඡාන්සිපිට ලියකියවිලි නිදහස් කර ගැනීම පිණිස ඉහත සඳහන් ශීර්ෂය සම්බන්ධයෙන් වෙළෙඳ බැංකු විසින් ආනයනකරුවනට දීයහැකි උපරිම පහසුකම් ප්‍රමාණය භාණ්ඩයන්හි මි. ර. ගැ. වටිනාකමින් සියයට 25 කට වැඩි නොවිය යුතුය.

කේ. ගුණරත්නම්
ප්‍රධාන ගණකාධිකාරී.

බබ්ලිව. තෙන්නකෝන්
අධිපති.

ව්‍යුලේඛ අංක: 31

ශ්‍රී ලංකා මහ බැංකුව,
නැ. පෙ. 590, කොළඹ 1.
1969 ජනවාරි මස 30 වැනි දින.

වෙළෙඳ බැංකු ණය

1968 අගෝස්තු 31 වැනි දින හෝ 1968 සැප්තැම්බර් 30 වැනි දින වෙළෙඳ බැංකු වලින් පෞද්ගලික අංශයට දී ඇති අත්තිකාරම් මට්ටම් දෙකින් වැඩි මට්ටම 8% කට වඩා වැඩි වන සේ පෞද්ගලික අංශයට දෙන අත්තිකාරම් වැඩි කිරීම 1969 ජූනි 30 වැනි දින දක්වා නො කළයුතු බව වෙළෙඳ බැංකු වෙත මෙයින් දැනුම් දෙනු ලැබේ. එහෙත්, මෙම නියමය පහත සඳහන් විශේෂත්වයන්ට යටත් වියයුතුය.

- (අ) රාජ්‍ය සංස්ථා වලට දෙන අත්තිකාරම් ඉහත සඳහන් සීමා කිරීමෙන් නිදහස් කරනු ලැබේ.
- (ආ) අපනයන කටයුතු සඳහා දෙන මුදල් (එනම් නැව්ගත කිරීමට පෙර අවශ්‍ය වන්නාවූ වැඩ කටයුතු සඳහා සහ බඩු ඇඟිලි සඳහා දෙන ණය) සම්බන්ධයෙන් දෙනු ලබන අත්තිකාරම්, පදනම් දිනට පැවති මුළු ණය ප්‍රමාණයට වඩා තවත් 7% කින් වැඩි කළහැකිය.
- (ඇ) පෞද්ගලික අංශයට දෙන අත්තිකාරම්, වැටුප් ගෙවීම් කටයුතු සඳහා නාවකාලික වශයෙන්, ඒ ඒ මාසයේ 4 වැනිදා සිට 12 වැනිදා තෙක් වන කාලසීමාව තුළදී ඉහත සඳහන් සීමාව 10% කින් ඉක්ම යනසේ වැඩි කළහැකිය; තවද,
- (ඈ) තේ කර්මාන්ත ශාලා නවීකරණය කිරීමේ ආණ්ඩුවේ යෝජනා ක්‍රමය සඳහා බැංකු විසින් දෙන අත්තිකාරම් ද ඉහත සඳහන් සීමා අවශ්‍යතාවන්ගෙන් බැහැර කරනු ලැබේ.

2. පෞද්ගලික අංශයට දෙනු ලැබූ, මේ වන තෙක් බේරුම් කර නොමැති අත්තිකාරම් පදනම් දිනට පැවති මට්ටම සියයට 8 කින්, එහෙත් සියයට 15 කට වඩා වැඩි නොවන පරිදි, ඉක්මවීමට මහ බැංකුව විසින් විශේෂ අවස්ථා වලදී වෙළෙඳ බැංකු වලට අවසර දෙනු ඇත. මෙය ඉහත 'ආ' සහ 'ඇ' ඡේද වල විශේෂත්වයන්ට අමතර වශයෙනි.

3. ප්‍රතියෝජන සඳහා මහ බැංකුවට අයදුම් කරන විට, පෞද්ගලික අංශය වෙත වෙළෙඳ බැංකුවක් විසින් දෙනු ලැබූ අත්තිකාරම් ඉහත 1 වැනි ඡේදයේ සඳහන් 8% සීමාව ඉක්මවා ඇති හැම අවස්ථාවකදීම, එවැනි ප්‍රතියෝජන සඳහා පවත්නා පොළී අනුපාතයට අමතරව වසරකට 2% ක පොළියක් මහ බැංකුව විසින් අය කරනු ඇත.

4. ණය සීමා කිරීමේ කාර්යය සඳහා 'අත්තිකාරම්' යන පදයෙන් හැඳින්වෙනුයේ බැංකු වල පහත සඳහන් වත්කම් ශීර්ෂයන් වේ:-

- ණය,
- අයිරා,
- මූල්‍යෝජන ආනයන බිල්පත්, සහ
- මූල්‍යෝජන දේශීය බිල්පත්.

5. පාරිභෝජනය සඳහා සහ සම්පේක්ෂණ වශයෙන් භාණ්ඩ රැස්කර තබා ගැනීම ආදී අනවශ්‍ය නොවන කාර්යයන් සඳහා වෙළෙඳ බැංකු විසින් ණයදීම් වැඩි නොකරනු ඇතැයි මහ බැංකුව අපේක්ෂා කරයි. එම නිසා එබඳු කාර්යයන් සඳහා ණයදීම් වැඩි කිරීමෙන් වෙළෙඳ බැංකු වැලකී සිටිය යුතුය. තවද, උචිත යැයි හැඟෙන අවස්ථාවන්හිදී ආප කුච්ඡාන්සි පිට දෙනු ලබන ණය වල කාලසීමාව ද වෙළෙඳ බැංකු විසින් කෙටි කළයුතුය.

කේ. ගුණරත්නම්
ප්‍රධාන ගණකාධිකාරී.

බිබ්ලිව්. තෙන්නකෝන්
අධිපති.

චක්‍රලේඛ අංක: 31/1

ශ්‍රී ලංකා මහ බැංකුව,
තැ. පෙ. 590,
කොළඹ 1.
1969 පෙබරවාරි මස 7 වැනි දින.

වෙළෙඳ බැංකු ණය

1969 ජනවාරි මස 30 වැනි දින හා අංක: 31 දරන චක්‍රලේඛය සම්බන්ධවයි.

කෘෂිකර්මය හෝ කර්මාන්ත නගා සිටුවීම හෝ සංවර්ධනය පිණිස වර්ෂ තුනකට නො අඩු කාල සීමාවන් සඳහා වෙළෙඳ බැංකු විසින් දෙන ලද, මැදි කාලීන හා දිගු කාලීන අත්තිකාරම්, ඉහත සඳහන් චක්‍රලේඛයේ දක්වා ඇති සීමා අවශ්‍යතාවන් ගෙන් බැහැර කරනු ලබන බව වෙළෙඳ බැංකු වෙත මෙයින් දන්වා සිටිනු ලැබේ.

කේ. ගුණරත්නම්
ප්‍රධාන ගණකාධිකාරී.

සී. එ. පො. ජාන්ස්
නියෝජ්‍ය අධිපති.

චක්‍රලේඛ අංක: 30/1.

ශ්‍රී ලංකා මහ බැංකුව,
නැ. පෙ. 590,
කොළඹ 1,
1969 පෙබරවාරි මස 26 වැනි දින.

**වෙළෙඳ බැංකු ණය-ආනයන ණයවර ලිපි වෙනුවෙන් වන
ආන්තික අවශ්‍යතාවන්**

1969 ජනවාරි මස 30 වැනි දින හා අංක: 30 දරණ චක්‍රලේඛය සම්බන්ධවයි.

එක් ආනයනකරුවෙකු සඳහා කුමන මාසයක දී හෝ නැවත කැරෙන වැසි සංඛ්‍යාව 30 කට වැඩි නො විය යුතු යැයි ණයවර ලිපිවල නියමකර ඇත්නම්, ණයවර ලිපිවල වටිනාකම්වලින් සියයට 25 කට නො අඩු මුදලක ආන්තික තැන්පතු-වක් උඩ, මුළු බර රාත්තල් 13,000 කට අඩු නොවන ආන්ජන් සවිකළ ලොරි වැසි ආනයනය සඳහා 1969 පෙබරවාරි 26 වැනි දින සිට වෙළෙඳ බැංකුවලට ණයවර ලිපි ඇරඹිය හැකි ය. මේ කරුණු සම්බන්ධයෙන්, 1969 ජනවාරි 30 වැනි දින හා අංක: 30 දරන චක්‍රලේඛයෙහි අනෙකුත් නියමයන් තවදුරටත් අදාළ වනු ඇත.

අනෙකුත් සියළු ම කරුණු සම්බන්ධයෙන්, එනම්, ඉහත සඳහන් දේවල් හැර, වෙනත් දෑ, සම්බන්ධයෙන්, 1969 ජනවාරි මස 30 වැනි දින හා අංක: 30 දරන චක්‍රලේඛයේ නියමයන් සියල්ල තවදුරටත් අදාළ වනු ඇත.

කේ. ගුණරත්නම්
ප්‍රධාන ගණකාධිකාරී.

ඩබ්ලිව්. තෙන්නකෝන්
අධිපති

වක්‍රලේඛ අංක. 32

ශ්‍රී ලංකා මහ බැංකුව,
කොළඹ 1.
1969 අප්‍රේල් මස 7 වැනි දින.

කාරක ශේෂ - රන් පවුම් වලින්

එදිනෙදා සාමාන්‍ය ව්‍යාපාර අවශ්‍යතා සඳහා අවශ්‍ය වන ප්‍රමාණයන් වෙනුවෙන් බැංකු විසින් විදේශයන්හි රඳවා ගනු ලබන ශේෂ, අවස්ථාවෝචිත පරිදි වෙනස් කිරීම සම්බන්ධයෙන් මහ බැංකුව අනුගමනය කරන ප්‍රතිපත්තියට අනුකූලව, ඒ ඒ බැංකුවට රන් පවුම් වලින් විදේශයන්හි රඳවා තැබිය හැකි ශේෂය දැන් ප්‍රතිශෝධනය කොට ඇත. බැංකුවකට විදේශයන්හි රඳවා තැබිය හැකි එකී ශේෂ ප්‍රමාණය ඒ ඒ බැංකුව වෙත වෙන වෙනම දන්වනු ලැබේ.

1961 සැප්තැම්බර් 28 වැනි දින අංක. 5 දරන බැංකුවක්‍ර ලේඛයේ 1 වැනි ඡේදය මෙයින් අවලංගු කරනු ලැබේ.

කේ. ගුණරත්නම්
ප්‍රධාන ගණකාධිකාරී.

බිබිලිච්චි. තෙන්නකෝන්
අතිපති.

චක්‍රලේඛ අංක: 33

ශ්‍රී ලංකා මහ බැංකුව,
නැ. පෙ. 590,
කොළඹ - 1.
1969 මැයි 12 වැනි දින.

වෙළෙඳ බැංකු ණය

1. 1969 ජූනි 1 වැනි දින සිට නැවත දන්වන තෙක්, පෞද්ගලික අංශයට දෙන අත්තිකාරම්, 1969 අප්‍රේල් 29 වැනි දින පැවති එබඳු අත්තිකාරම් ප්‍රමාණයෙන් 7% වැඩි වනසේ වැඩි නොකළ යුතු බව වෙළෙඳ බැංකු වෙත මෙයින් දැනුම් දෙනු ලැබේ. මෙම නියමය පහත සඳහන් විශේෂත්වයන්ට යටත් වේ:-

- (අ) පදනම් දිනට පෞද්ගලික අංශය වෙත දී ඇති මුළු අත්තිකාරම් ප්‍රමාණය අතිරේක 7% කින් වැඩි වනසේ අපනයන මූලෝපාය (එනම් නැවත කිරීමට පෙර, ඇහුරුම් ණය ආදිය) සහ සංචාරක ව්‍යාපාරය දියුණු කිරීම සඳහා අත්තිකාරම් වැඩි කිරීමට බැංකු වලට පිළිවන. එමෙන්ම,
- (ආ) පදනම් දිනට පෞද්ගලික අංශය වෙත දී ඇති මුළු අත්තිකාරම් ප්‍රමාණය වැටුප් ගෙවීමේ කටයුතු සඳහා, නාවකාලිකව, එනම් සෑම මසකම 4 වැනි දින සහ 12 වැනි දින අතර කාලයේදී, තවත් 10% කින් වැඩි කිරීමට බැංකු වලට පිළිවන.

කෙසේ වුවද 1969 අප්‍රේල් 29 වැනි දින වෙළෙඳ බැංකුවක් විසින් පෞද්ගලික අංශයට දී ඇති අත්තිකාරම් ප්‍රමාණය 1968 අගෝස්තු 31 වන දින හෝ 1968 සැප්තැම්බර් 30 වැනි දින එනම් පවත්නා ණය සීමාව සඳහා පදනම් දින, පැවති අත්තිකාරම් ප්‍රමාණයට වඩා අඩු නම්, පවත්නා උපරිම සීමාව, එනම් 1968 අගෝස්තු 31 වැනි දින හෝ 1968 සැප්තැම්බර් 30 වැනි දින පැවති අත්තිකාරම් ප්‍රමාණයට වඩා 8%, 1969 ජූනි 1 වැනි දිනෙන් ආරම්භ වන කාලසීමාව සඳහා අදාළ ණය ප්‍රසාරණ සීමාව වශයෙන් සැලකීමට එම බැංකුවට පිළිවන.

2. පෞද්ගලික අංශයට දෙනු ලබන පහත දැක්වෙන අත්තිකාරම් මෙම චක්‍රලේඛයේ දක්වා ඇති උපරිම සීමා අවශ්‍යතාවයන්ගෙන් නිදහස් කරනු ඇත.

- (I) කෘෂිකර්මය හෝ කර්මාන්ත සංවර්ධනය හෝ නගා සිටුවීම සඳහා වශී 3 කට වඩා කෙටි නොවන කාලසීමාවන් වෙනුවෙන් දෙන මධ්‍ය හා දිගුකාලීන අත්තිකාරම්.
- (II) කෘෂිකාර්මික හෝ අලෙවි කිරීම සහ නිෂ්පාදනය සඳහා සමුපකාර සමාගම් වලට ආණ්ඩුවේ කෘෂිකාර්මික ණය ක්‍රමය යටතේ දෙනු ලබන අත්තිකාරම්.

(III) ආණ්ඩුව විසින් සහතික, මිල ක්‍රමය යටතේ කරන මිලදී ගැනීම් වෙනුවෙන් භාණ්ඩ කුවිතාන්සි සඳහා අනුමත කරනු ලැබූ අත්තිකාරම්.

(IV) ආණ්ඩුවේ තේ කර්මාන්ත ශාලා නවීකරණ යෝජනා ක්‍රමය යටතේ අනුමත කරනු ලැබූ අත්තිකාරම්, සහ

(V) රජයේ සංයුක්ත මණ්ඩල වලට දුන් අත්තිකාරම්.

3. උපරිම ණය මට්ටම පිළිබඳව “අත්තිකාරම්” යන වචනයෙන් අදහස් කෙරෙන්නේ බැංකු වල පහත සඳහන් වත්කම් කොටස්ය. මෙයට ඉහත 2 වැනි ඡේදයේ දක්වා ඇති අංශ ඇතුළත් නොවේ:-

ණය,

අයිරාවත්,

මූල්‍යෝජන ආනයන බිල්පත්, සහ

මූල්‍යෝජන දේශීය බිල්පත්.

4. පරිභෝජනය, සම්පේක්ෂක ව්‍යාපාර කොටස් රාශිකරණය ආදී අත්‍යවශ්‍ය නොවන කාර්යයන් සඳහා වෙළඳ බැංකු විසින් ණය වර්ධනය කිරීම මහ බැංකුව අපේක්ෂා නොකරයි. එහෙයින් එබඳු කටයුතු සඳහා ණය වර්ධනය කිරීමෙන් බැංකු වැලකිය යුතුය. මෙම චක්‍රලේඛයේ විධිවිධාන වලට අනුකූලව අපනයන සහ කෘෂි-කාර්මික හෝ කාර්මික නිෂ්පාදනය සඳහා මූල්‍යෝජනයට බැංකු විසින් ප්‍රමුඛත්වයක් දියයුතු බවත්, කාර්මික නිෂ්පාදනය පිළිබඳ මූල්‍යෝජනය සම්බන්ධයෙන් 1968 දී රුපියල් 5,00,000 ට අඩු පිරිවැටුමක් තිබූ කර්මාන්තයන් ගැන විශේෂ සැලකිල්ල යොමු කළයුතු බවත් මහ බැංකුවේ අපේක්ෂාවයි.

5. 1969 ජනවාරි 30 වැනි දින අංක 31 දරන චක්‍රලේඛයේ විධිවිධාන වල බලපැවැත්වීම 1969 ජූනි 1 වැනි දින සිට අත්හිටවනු ලැබේ.

කේ. ගුණරත්නම්
ප්‍රධාන ගණකාධිකාරී.

ඩබ්ලිව්. තෙන්නකෝන්
අධිපති.

චක්‍රලේඛ අංක 1/199.

ශ්‍රී ලංකා මහ බැංකුව,
තැ. පෙ. 590,
කොළඹ 1.
1969 මැයි 21 වැනි දින

එ. ජ. බොලරය සඳහා මහ බැංකුවේ විනිමය අනුපාතිකයන්

එ. ජ. බොලරය සම්බන්ධිතව මහ බැංකුව විසින් වෙළඳ බැංකු සමග කෙරෙන ගනුදෙනු සඳහා නැවත දන්වන තුරු පහත දැක්වෙන විනිමය අනුපාතිකයන් අදාළ වෙයි.

	විදුලි පැවරුම් සඳහා මහ බැංකු මිලට ගැනුම් අනුපාතිකය.	විදුලි පැවරුම් සඳහා මහ බැංකු විකුණුම් අනුපාතිකය.
එ. ජ. බොලර් (100 කට) තැන් මිල	රු. 595.25	රු. 595.50
ඉදිරි මිල කෙමසක් දක්වා	රු. 595.25	මසකට තැන් මිලෙන් සහ 25 ක අඩු මිලක් ඇතිව.

තෙමසකට වැඩි සහ සමසක් දක්වා මහ බැංකුව වෙත කෙරෙන විශේෂිත අගයුමක් මගින්.

කේ. ගුණරත්නම්
ප්‍රධාන ගණකාධිකාරී.

බිබිලම්. තෙන්නකෝන්
අධිපති.

චක්‍රලේඛ අංක; 33/1

ශ්‍රී ලංකා මහ බැංකුව,
නැ. පෙ. 590,
කොළඹ - 1.
1969 ජූනි මස 13 වැනි දින.

වෙළඳ බැංකු ණය - රාජ්‍ය සංස්ථා

1969 මැයි මස 12 වැනි දින චක්‍රලේඛ අංක 33 හා සම්බන්ධයි.

2. ඉහත සඳහන් චක්‍රලේඛයේ දෙවෙනි (2) ඡේදයේ පස්වැනි (V) කොටස මෙයින් ඉවත් කරනු ලැබේ.

3. 1969 අප්‍රේල් 29 දින ව්‍යාපාර කටයුතු අවසානයට පෞද්ගලික අංශයට (රාජ්‍ය සංස්ථාද ඇතුළුව) සපයා ඇති මුළු ණය ප්‍රමාණයෙන් සියයට 7 කට වඩා, 1969 ජූනි 13 දින ව්‍යාපාර කටයුතු අනුව, 1969 ජූනි 16 දින සිට 1969 දෙසැම්බර් 31 දින දක්වා රාජ්‍ය සංස්ථා වලට සපයනු ලබන අත්තිකාරම් ප්‍රමාණ වැඩි නොකළ යුතු බව වෙළඳ බැංකුවලට මෙයින් දැනුම් දෙනු ලැබේ.

4. පෞද්ගලික අංශයට දෙන වෙළෙඳ බැංකු අත්තිකාරම් සම්බන්ධයෙන් 1969 මැයි මස 12 වැනි දින චක්‍රලේඛ අංක 33 හි විධිවිධාන 1969 දෙසැම්බර් මස 31 වැනි දින දක්වා බලපැවැත්වේ.

කේ. ගුණරත්නම්
ප්‍රධාන ගණකාධිකාරී.

ඩබ්ලිව්. තෙන්නකෝන්
අධිපති.

චක්‍රලේඛ අංක: 33/2

ශ්‍රී ලංකා මහ බැංකුව.
නැ. පෙ. 590,
කොළඹ-1.
1969 ජූලි 16 වැනි දින.

වෙළෙඳ බැංකු ණය

1969 මැයි 12 වැනි දින හා අංක: 33 දරන මහ බැංකු චක්‍රලේඛයේ 1 (අ) ඡේදයේ සඳහන් වැඩි කළ ණය පහසුකම් වලට තේ නිෂ්පාදනය ද ඇතුළත් කිරීමට තීරණය කොට ඇත. ඒ අනුව, ඉහත සඳහන් (අ) අනුඡේදයට පහත දැක්වෙන (අ) අනුඡේදය ආදේශ කළයුතුය.

“(අ) අපනයන කටයුතු (එනම් නැව්ගත කිරීමට පෙර අවශ්‍ය වන්නාවූ වැඩ කටයුතු සහ බඩු ඇඟිලිම සඳහා දෙන ණය යනාදිය), තේ නිෂ්පාදනය සහ සංචාරක කටයුතු නගාලීම සඳහා මුදල් යෙදවීමට දෙනු ලබන සිය අත්තිකාරම්, පදනම් දිනයට වූ මුළු අත්තිකාරම් ප්‍රමාණයට වඩා සියයට 7 ක අතිරේක ප්‍රමාණයකින් වැඩි කිරීමට බැංකු වලට හැකිය.”

කේ. ගුණරත්නම්
ප්‍රධාන ගණකාධිකාරී

ඩබ්ලිව්. තෙන්නකෝන්
අධිපති.

චක්‍රලේඛ අංක: 29/1

ශ්‍රී ලංකා මහ බැංකුව,
නැ. පෙ. 590,
කොළඹ-1.
1969 අගෝස්තු මස 19 වැනි දින.

ප්‍රතිමූල්‍යෝජනය - මැදි හා දිගුකාලීන ණය සම්බන්ධ පොළී ප්‍රමාණයන්

මුදල් නීති පණතේ 88 අ (1) (ඇ) වගන්තිය (1963 අංක 11 දරන මුදල් පණතේ 67 වැනි වගන්තියේ දක්වා ඇති පරිදි) සම්බන්ධවයි.

මහ බැංකුව විසින් ණය දෙන ආයතන වෙත දී ඇති ප්‍රතිමූල්‍යෝජන ණය වල පොළී ප්‍රමාණයන්:-

(අ) ණයදෙන ආයතන විසින් කාමිකමය හෝ කර්මාන්ත නගා සිටුවීම හෝ සංවර්ධනය සඳහා තම ගනුදෙනු කරුවන්ට දෙනු ලබන, මහ බැංකුවෙන් ප්‍රතිමූල්‍යෝජනයක් පතන, ණය වලට එම පහසුකම් ලබන ආයතන විසින් වර්ෂයකට 8½% කට වඩා අය නොකරන්නේ නම් එම කටයුතු සඳහා දී ඇති ණය සම්බන්ධයෙන් වර්ෂයකට 5½% කි.

(ආ) තේ කමිත්ත ශාලා නවීනකරණය සහ/හෝ, නව තේ කමිත්ත ශාලා ඉදි කිරීම සඳහා දෙන ලද, ගෙවිය යුතු පොළියෙන් ඡනාටසක් තේ පාලක විසින් ගෙවනු ලබන, ණය වල පොළී ප්‍රමාණයන්:-

(1) ණය දෙන ආයතන විසින් තේ කමිත්ත ශාලා නවීනකරණයෙහි සහ/හෝ නව තේ කමිත්ත ශාලා ඉදි කිරීමේ දේශීය වියදම් ආවරනය කිරීම සඳහා දී ඇති, මහ බැංකුවෙන් ප්‍රතිමූල්‍යෝජනයක් පතන, ණය සඳහා එම පහසුකම් ලබන ආයතන විසින් වර්ෂයකට 8½% වඩා අය නොකරන්නේ නම් එම ණය වලට අදාළ ප්‍රතිමූල්‍යෝජන ණය සඳහා වර්ෂයකට 5% කි.

(2) ණය දෙන ආයතන විසින් තේ කමිත්ත ශාලා නවීනකරණයෙහි සහ/හෝ නව තේ කමිත්ත ශාලා ඉදි කිරීමේ විදේශ විනිමය වියදම් ආවරණය කිරීම සඳහා දී ඇති, මහ බැංකුවෙන් ප්‍රතිමූල්‍යෝජනයක් පතන ණය සඳහා එම පහසුකම් ලබන ආයතන විසින් වර්ෂයකට 8½% වඩා අය නොකරන්නේ නම් එම ණය වලට අදාළ ප්‍රතිමූල්‍යෝජන ණය සඳහා වර්ෂයකට 7% කි.

(ඇ) වාණිජ, වෙළෙඳ හෝ ව්‍යාපාර කටයුතු නගා සිටුවීම හෝ සංවර්ධනය සඳහා වර්ෂයකට 6½% කි.

1968 නොවැම්බර් මස 1 වැනි දින, චක්‍රලේඛ අංක. 29 මෙයින් අවලංගු කරනු ලැබේ.

කේ. ගුණරත්නම්.
ප්‍රධාන ගණකාධිකාරී.

ඩබ්ලිව්. හෙන්නකෝන්.
අධිපති

එකලේඛ අංක: 28
 (ප්‍රතිශෝධනය-5.11.69)

ශ්‍රී ලංකා මහ බැංකුව,
 නැ.පෙ.590,
 කොළඹ-1.
 1969 නොවැම්බර් 5 වැනි දින

**විදේශීය ව්‍යවහාර මුදල් නෝට්ටු මිලට ගැනීම සඳහා
 විනිමය අනුපාතික**

1. මහ බැංකුව ලංකාවේ වෙළෙඳ බැංකු වලින් විදේශීය ව්‍යවහාර මුදල් නෝට්ටු මිලට ගන්නා අනුපාතිකයන් පහත දැක්වේ:-

ව්‍යවහාර මුදල්	මහ බැංකුවේ මිලට ගැනුම් අනුපාතිකය	
		රු. ශ. බැගින්
ඕස්ට්‍රේලියානු ඩොලර්	(ඩො. 1/-)	6.55
ඕස්ට්‍රියානු සිලිම්	(සි. 100/-)	22.40
කැනේඩියානු ඩොලර්	(ඩො. 1/-)	5.40
ඩොයිච්ඡ් මාර්ක් (බටහිර ජර්මනිය)	(ඩො. ම. 10/-)	15.85
හොංකොං ඩොලර්	(ඩො. 10/-)	9.60
ඉතාලි ලීරා	(ලීරා 1000/-)	9.30
මැලේසියානු ඩොලර්	(ඩො. 10/-)	19.05
නෙදර්ලන්ත ෆ්ලොරින්	(ෆ්ලො. 10/-)	16.10
සිංගප්පූරු ඩොලර්	(ඩො. 10/-)	19.05
ස්විස් ප්‍රැන්ක්	(ප්‍රැ. 10/-)	13.35
එ: රු: පවුම්	(ප. 1/-)	14.05
එ: ජැ ඩොලර්	(ඩො. 1/-)	5.85

2. ඉහත 1 වැනි ඡේදයේ සඳහන් විදේශීය ව්‍යවහාර මුදල් නෝට්ටු වෙළෙඳ බැංකු විසින් මිලට ගැනීමේදී පහත සඳහන් අනුපාතිකයන් අදාළ වේ.

ව්‍යවහාර මුදල්	වෙළෙඳ බැංකු වල අවම මිලට ගැනුම් අනුපාතිකය	
		රු. ශ. බැගින්
ඕස්ට්‍රේලියානු ඩොලර්	(ඩො. 1/-)	6.50
ඕස්ට්‍රියානු සිලිම්	(සි. 100/-)	22.35
කැනේඩියානු ඩොලර්	(ඩො. 1/-)	5.35
ඩොයිච්ඡ් මාර්ක් (බටහිර ජර්මනිය)	(ඩො. ම. 10/-)	15.80
හොංකොං ඩොලර්	(ඩො. 10/-)	9.55
ඉතාලි ලීරා	(ලීරා 1000/-)	9.25
මැලේසියානු ඩොලර්	(ඩො. 10/-)	19.00
නෙදර්ලන්ත ෆ්ලොරින්	(ෆ්ලො. 10/-)	16.05

ව්‍යවහාර මුදල්

**වෙළෙඳ බැංකු වල අවම මිලට ගැනුම්
අනුපාතිකය**

සිංගප්පූරු ඩොලර්	(ඩො. 10/-)	19.00	,,
ස්විස් ප්‍රැන්ක්	(ප්‍රැන්ක් 10/-)	13.30	,,
එ: රූ: පවුම්	(පවුම් 1/-)	14.00	,,
එ: ජ: ඩොලර්	(ඩො. 1/-)	5.80	,,

කේ. ගුණරත්නම්
ප්‍රධාන ගණකාධිකාරී

ඩබ්ලිව්. ගෝනකෝන්
අධිපති